

تبصرہ

نذر عابد مرتبہ جناب مالک رام تقطیع متوسط ضخامت جلد اول (اردو) ۳۸۳ صفحات، کتابت و طباعت اور کاغذ اعلیٰ و ضخامت جلد ثانی (انگریزی) ۱۸۰ صفحات، ٹائپ علی اور روشن، طباعت اور کاغذ اور گٹ اپ سب اعلیٰ اور دیدہ زیب، قیمت 25/- فی جلد، پتہ: مکتبہ جامعہ ملیٹڈ، نئی دہلی - دہلی - بمبئی اور علی گڑھ۔

ڈاکٹر سید عابد حسین صاحب برصغیر ہند و پاک کے مشہور اور بلند پایہ اردو زبان کے صاحبِ طرز ادیب، مترجم اور انگریزی اور اردو دونوں زبانوں کے نامور مصنف اور نقاد ہیں۔ موصوف کا اشہبِ قلم نصف صدی سے زیادہ سے مصروف جولانی ہے اور اس طویل مدت میں فلسفہ، سیاست، علم اخلاق، تعلیم، تنقید شعر و ادب، تاریخ، افسانہ اور ڈراما، نظم و غزل، جرنلزم، غرض کہ اس میں سے کوئی میدان نہیں ہے جسے اُس نے سر نہ کیا ہو اس بنا پر اُن کے احباب اور قدر شناسوں نے اُن کی ۸۷ ویں سالگرہ کے موقع پر اُن کو ایک کتاب نہایت اہتمام و انتظام کے ساتھ پیش کرنے کا بندوبست کیا اور کوئی شبہ نہیں کہ وہ ہمہ وجوہ اس کے مستحق تھے۔

چنانچہ یہ کتاب وہی ہے، جلد اول دو حصوں پر تقسیم ہے، تذکرہ اور مقالات، تذکرہ کے ماتحت چار مضمون ہیں۔ ان میں سے تین علی الترتیب خواجہ غلام السیدین مرحوم، صاحب عابد حسین اور مالک رام صاحبان کے قلم سے ڈاکٹر عابد حسین صاحب کی